

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

11 مارچ 2019

پریس ریلیز

سائبر کرائم مسائل اور چیلنجز پر جامعہ میں قومی سیمینار کا انعقاد

سائبر کرائم مسائل اور چیلنجز کے عنوان سے جامعہ ملیہ اسلامی کے شعبہ قانون نے ایک قومی سیمینار کا انعقاد کیا جس، اس پروگرام کا مقصد سائبر کرائم کے تئیں بیداری پیدا کرنے اور اس سے نجات حاصل کرنے کے طریقہ کار پر غور و کوشش کرنا تھا۔ پروگرام کا افتتاح پروفیسر تبریز احمد، ڈائریکٹر اسکول آف لاء، یو پی ای ایس دہرادون، پروفیسر افسر عالم ہیڈ اسکول آف کمپیوٹر سائنس، جامعہ ہمدرد اور معروف سائبر لاء اور ای کامرس کے ماہر ایڈوکیٹ پون دگی کے خطاب سے ہوا۔

پروفیسر نزہت پروین خان، ڈین فیکلٹی آف لاء نے اپنے خطاب میں کہا کہ اس وقت سائبر کرائم دنیا کا بہت اہم مسئلہ ہے، جس پر تحقیق کا کام دنیا کے بڑے بڑے اداروں میں ہو رہا ہے۔ انھوں نے کہا کہ اس وقت اس کا استعمال ذاتی، سماجی اور عام اداروں تک میں ہو رہا ہے ایسے میں جرائم کو انجام دینے والے افراد کی تعداد میں بھی اضافہ ہو رہا ہے جس پر قابو پانے کے لئے غور و خوض کرنا وقت کا اہم تقاضہ ہے۔

سیمینار کے کنویز اور فیکلٹی آف لاء کے ایسوسی ایٹ پروفیسر ڈاکٹر غلام یزدانی نے سیمینار کے اسکوپ اور آؤٹ لائن پر روشنی ڈالی، اور بتایا کہ اس سیمینار کو جامعہ میں منعقد کرنے کا کیا مقصد ہے۔ انھوں نے بتایا کہ نئی ایجادات جہاں سہولیات فراہم کرتے ہیں وہیں پریشانیاں ہوتی ہیں انھیں پریشانیوں کو جاننے اور اس کا حل تلاش کرنے کے لئے یہ سیمینار منعقد کیا جا رہا ہے۔

مہمان خصوصی پون دگل نے اپنے خطاب میں کہا کہ سائبر کرائم اس وقت بہت اہم مسئلہ ہے جس پر قابو پانا بے حد ضروری ہے۔ سیمینار میں پروفیسر افضل وانی گرو گوند سنگھ اندر پستھا یونیورسٹی، دہلی کے علاوہ پروفیسر ایس ڈی شرما لکھنؤ نے بھی خطاب کیا۔ پروگرام میں بڑی تعداد میں اساتذہ اور طلبہ نے شرکت کی۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ
نئی دہلی